

تاریخ الردۃ

(جناب ڈاکٹر خورشید احمد فاروق صاحب اساتذہ اہل عربیہ دہلی یونیورسٹی دہلی)

(۱۳)

طریفہ بن حجاز (بنو سلیم میں مدینہ کے نمائندہ) نے ابو بکر صدیق رضی اللہ عنہما کا مسلہ (جنگ) اشاعت میں قارئین نے پڑھا، مسلمان سلیموں کو سنا یا، وہ مسلح ہو کر جمع ہو گئے اور طریفہ کی سرکردگی میں فجارہ سے لڑنے نکلے، فجارہ نے ایک ہراول فوج اپنے دست راست نجیبہ بن ابی المنثری کی قیادت میں مقابلہ کے لئے بھیجی، اُس کی مسلمانوں سے بھرپور ہوئی جس میں وہ مارا گیا، اُس کے سپاہی بھاگ کر فجارہ سے جا ملے۔ اب طریفہ بن حجاز نے فجارہ کی طرف پیش قدمی کی، دونوں فریق متصادم ہوئے، مسلمانوں نے تیر باری شروع کر دی، فجارہ کے سپاہیوں نے بھی بے دلی سے تیر پھینکی، اُن کے حوصلے پست تھے کیونکہ خود اُن کا لیڈر فجارہ ہمت پار گیا تھا اور اپنے کئے پر نادم تھا، اُس نے طریفہ سے کہا: خدا کی قسم میں مرتد نہیں ہوا میں اسلام پر قائم ہوں، اور جس طرح تم ابو بکر کے کمانڈر ہو، اسی طرح میں بھی ہوں، طریفہ: اگر تم سچے ہو تو ہتھیار ڈال دو اور ابو بکر کے پاس چلو، فجارہ نے ہتھیار ڈال دیئے، طریفہ اُس کو ایک رسی سے باندھنے لگے تو فجارہ نے کہا: ایسا نہ کرو، طریفہ: اگر تم مجھے باندھ کر لے گئے تو میں رسوا ہو جاؤں گا، طریفہ: یہ دیکھو ابو بکر کا خط، اس میں اُنھوں نے مجھے ہدایت کی ہے کہ تم کو گرفتار کر کے لاؤں، فجارہ: بہتر ہے، خلیفہ کا حکم سرائیوں پر، طریفہ نے دس سلیموں کو ایک وفد کے ساتھ فجارہ کو مدینہ روانہ کر دیا، ابو بکر صدیق نے اُس کو قید چشم کے پاس بھیجا، جس کے اذیوں کو فجارہ نے قتل کیا تھا، اُنھوں نے اس کو آگ میں جلا دیا۔

یونیسلم کی شاخ ضربان کا ایک لیڈر قبیسہ ابو بکرؓ سے ملا اور کہا میں مسلمان ہوں اور میری قوم بھی اسلام کی وفادار ہے، ابو بکر صدیقؓ نے اس کو حکم دیا کہ اپنے ہم قوم مسلمانوں کو لیکر باغی بیلیوں سے لڑو، قبیسہ نے لوٹ کر اپنے قبیلہ کے مسلمانوں کو یہ پیغام سنایا تو بہت سے لوگ اُن کے تھنڈے تلے جمع ہو گئے، قبیسہ اُن کو لیکر نکل پڑے اور جہاں جہاں باغیوں کو پاتے مارتے اور قتل کرتے اچھا گزر خیمہ بن حکم شریدی (ہم خاندان شاعرہ خسار) کے گھر کی طرف ہوا، اس وقت خیمہ باغی عناصر کو جمع کرنے گیا ہوا تھا، قبیسہ نے اُس کے ایک باغی جہان کو مار ڈالا اور اُس کے اونٹ اور بکریاں ہانک لے گئے، ایک تالاب کے کنارے قبیسہ کے ساتھیوں نے متوّل جہان کی ایک بکری ذبح کی اور اس کو کھاپنی کر چل دیئے، خیمہ لوٹا تو گھر والوں نے اس کو جہان کے قتل کا ماجرا سنایا، وہ قبیسہ کی تلاش میں نکل گیا اور اُس تالاب سے گزرا جہاں جہان کی بکری ذبح کی گئی تھی، اُس نے آگ میں ٹھنی ہوئی سری کی ہڈی جو قبیسہ کے ساتھی چھوڑ گئے تھے اٹھائی اور اُس کو اپنے موٹھ پر مارتا قبیسہ کی تلاش میں چل دیا، جب قبیسہ ملا تو وہ ہنوز بکری کی کھوپڑی اپنے موٹھ پر مارتا ہوا تھا اور خون اس کی داڑھی پر ٹپک رہا تھا، وہ طاقتور آدمی تھا، اُس نے قبیسہ سے کہا: تم نے میرے جہان کو مار ڈالا! قبیسہ: تمہارا جہان مرتد ہو گیا تھا، خیمہ: اچھا اُس کے مویشی لوٹا دو، قبیسہ نے لوٹا دیئے۔ ایک بکری کم پا کر خیمہ نے بکری طلب کی۔ قبیسہ نے کہا وہ تو میرے ساتھیوں نے کھاپنی لی، اور اُن کو ایسا کرنے کا حق تھا کیونکہ وہ باغیوں کی گوسٹالی کی جہم پر تھے، خیمہ: باغیوں میں تمہارے لئے میرا جہان ہی جسے میں نے پناہ دی تھی ہاتھ صاف کرنے کے لئے رہ گیا تھا! قبیسہ: کیوں نہیں، کرو جو تمہارا جی چاہے، خیمہ نے طیش میں آ کر قبیسہ کے سر پر اس زور سے نیزہ مارا کہ اس کا پھل ٹیڑھا ہو گیا، قبیسہ اونٹ سے نیچے گرے اور خیمہ سے کہا: تم نے میرا سر زخمی کر دیا ہے، اب اس سے آگے نہ بڑھنا، خیمہ نے دو پتھروں سے نیزے کا پھل سیدھا کیا اور یہ کہتے ہوئے کہ ”اپنے جہان کے قتل کے بعد میں رگ جاؤں یہ بالکل ناممکن ہے، قبیسہ پر ایسا وار کیا کہ وہ ختم ہو گئے۔ اُنھوں نے اپنے ساتھیوں کو

خمیسہ کے آنے سے پہلے ہی حبشی ویدی تھی، ابو بکر صدیق رضی اللہ عنہ نے خالد کو یہ فرمان بھیجا:

”خدا کی عنایت سے اگر تم بنو ضیفہ پر فتحیاب ہو تو یمامہ میں زیادہ قیام نہ کرنا اور بنو سلیم کے علاقہ میں جا اترنا اور ان کی ایسی خبر لینا کہ ان کو غدارسی اور بغاوت کا مزہ آجائے، کسی عرب قبیلہ پر مجھے اتنا غصہ نہیں جتنا ان پر ہے، ان کا ایک آدمی (فجارتہ) میرے پاس آیا اور کہا میں مسلمان ہوں، جہاد کے لئے میری امداد کیجئے، میں نے جانوروں اور ہتھیاروں سے اس کی مدد کی، پھر وہ رہزنی کرنے لگا، میں تم پر قطعاً برہم نہ ہوں گا اگر فتح حاصل کر کے تم ان کو آگ اور تلوار سے اس بری طرح قتل کرو کہ پھر کبھی ان کو غدارسی کی جرأت نہ ہو۔“

خطا پر خالد بن ولید نے ہراول ٹولیاں بھینچی شروع کر دیں، بنو سلیم کو خبر ہوئی تو ان کے بہت سے آدمی مقابلہ کے لئے نکل کھڑے ہوئے۔ ان میں زیادہ تر بنو سلیم کی شاخ بنو مخصیتہ کے افراد تھے۔ جہاں جہاں مرتد بنو سلیم باقی تھے ان کو بھی بلا لیا گیا۔ مرتد سلیموں کا لیڈر اور سرغنہ ابو شجرہ (مشہور شاعر خنسا کا اہلکار) تھا، یہ لوگ جوار نامی تالاب کے قریب خمیزن تھے کہ خالد صبح سڑکے ان کے بالمقابل پہنچے، انھوں نے اپنی فوج کو چوکنا اور مسلح ہونے کی تاکید کی اور ان کی صفیں مرتب کیں، بنو سلیم نے بھی اپنی صفیں ٹھیک کر لیں۔ مسلمان اس وقت بہت خستہ اور کمزور تھے ان کے گھوڑے قلتِ خوراک سے لاغر ہو گئے تھے۔ خالد خود تلوار لیکر دشمن پر لوٹ پڑے اور ان کو خوب قتل کیا، پھر انھوں نے ایسا بھروسہ کر لیا کہ دشمن کے ہاتھ پر چھوٹ گئے، وہ میدان جنگ سے بھاگ نکلا، خالد نے اُس کے بہت سے سپاہی پکڑ لئے، ان میں سے کسی کے کندھے پر تلوار باندھتے تو اُس کے دوا لگ جھٹے کر دیتے، سفیان بن ابی عوجار کا بیان ہے کہ خالد نے باڑے بنوائے اور شکست خوردہ سلیمیوں کو ان میں بند کر کے آگ لگا دی جس میں وہ جل مئے۔ اس لڑائی میں ابو شجرہ کے ہاتھ سے کافی مسلمان شہید ہوئے اور ان کی ایک بڑی تعداد گھائل ہوئی، اُس نے اپنی پس کامیابی پر ایک نظم کہی جس کا آخری شعر یہ ہے۔

وانی لأرجو بعد هاتن أعمش
اور مجھے پوری امید ہے کہ میں ابھی بہت دن مکہ نہ رہوں گا

فردیت ریحی من کتیبہ خالد
میں نے اپنا نیزہ خالد کے سواروں سے خوب سیراب کیا

جب خالدؓ دیرِ خلافت میں حاضر ہوئے تو ابو بکر صدیقؓ نے سب سے پہلے ان سے بنو سلیم کے حالات دریافت کئے، خالدؓ نے ان کی ہلاکت کا قصہ سنایا تو ابو بکر صدیقؓ نے خدا کا شکر و سپاس ادا کیا۔ کچھ دن بعد معاویہ بن حکم اور اس کا بھائی خمیمہ ابو بکر صدیقؓ کے پاس آئے اور کہا۔ ہم مسلمان ہیں۔ ابو بکر صدیقؓ نے خمیمہ سے کہا: تم نے قبیسہ کو قتل کیا اور مرتد ہو گئے۔ خمیمہ: انھوں نے جو میرے مہمان کو جسے میں نے پناہ دی تھی قتل کر دیا تھا۔ ابو بکرؓ: اُس نے تمہارے مرتد مہمان کو قتل کیا تو تم نے خود اُسے قتل کر دیا! دیکھتا ہوں اب تم کیسے بیچ نکلتے ہو، تم کو قتل کئے بغیر نہیں رہوں گا۔ خمیمہ کے بھائی معاویہ نے کہا: خلیفہ رسول اللہ! اُس وقت خمیمہ مرتد تھا اور اپنے مقول کا بدلہ نہ لے سکا تھا (اس لئے اس کے جذبات بہت مشتعل تھے) اب اُس نے توبہ کر لی ہے اور پھر اسلام قبول کر لیا ہے، وہ قبیسہ کا خون بہا اور کربگ ابو بکر صدیقؓ: لاؤ خون بہا، خمیمہ نے ادا کرنے کا وعدہ کر لیا۔ ابو بکر صدیقؓ: کیا خوب آدمی تھا قبیسہ اور کیا خوب راہ تھی جس پر چل کر اُس نے جان دی! پھر ابو بکرؓ نے معاویہ سے کہا: بنو نضیر تم نے وہ عطر دان لوٹ لیا جو رسول اللہؐ کے لئے بھیجا گیا تھا اور کہا اگر قریش میں سے کوئی رسول اللہؐ کا جانشین ہوا تو وہ تمہارے قبول اسلام ہی سے مطمئن ہو جائیگا اور اس مرنے والے (رسول اللہؐ) کے تحفہ لوٹنے پر تم سے کوئی باز پرس نہ کرے گا اور اگر کسی نے تحفہ طلب کیا تو وہ مرنے والے کے کنبہ والے ہو سکتے ہیں اور وہ کب ایسا کرنے لگے کیونکہ تم رشتہ میں ان کے مامو ہوتے ہو۔ معاویہ: ہم ذمہ لیتے ہیں عطر دان آپ کو لوٹا دیں گے۔

ابو بکر صدیقؓ نے معاویہ کو عطر دان کا ضامن بنا دیا اور اُس کو دو یا تین ماہ کی مہلت دی۔ اس میں معاویہ نے معاویہ عطر دان لے آیا، ابو شجرہ بھی جلد مسلمان اور مدینہ کا وفادار ہو گیا۔ وہ اپنی بی بی راہِ رومی پر معذرت کرتا اور کہتا میں نے وہ شعر نہیں کہے جس میں سے ایک کا اور پڑ کر ہوا عرفاتؓ کے عہدِ خلافت میں ابو شجرہ نے مدینہ کا سفر کیا اور اپنی اونٹنی (مدینہ کے باہر) بنو قریظہ کے علاقہ میں ٹھہرائی اور شوران کے پتھر لے میدان سے ہو کر مدینہ میں داخل ہوا اور جب عرفاتؓ کے پاس

آیا تو وہ غریبوں کو غلہ وغیرہ بانٹتا ہے تھے، اُس نے کہا: امیر المؤمنین مجھے بھی دیکھئے! میں نادار ہوں، عمر فاروق رضی اللہ عنہ نے پوچھا تم کون ہو؟ اُس نے کہا میں ابو شجرہ بن عبدالعزیٰ ہوں، عمر فاروق: دشمن خدا کیا تیرا یہ شعر نہیں ہے:

وَرَوَيْتُ رُحْمِي مِنْ كَتِيبَةِ خَالِدٍ وَإِنِّي لَأَسْتَجُو بَعْدَ مَا أَنْ أَعْتَسَا
 خبیثت بہت بڑی گذاری تو نے اپنی عمر! یہ کہہ کر وہ اس کے کوزے مارنے لگے، ابو شجرہ بھاگا اور اُس کے پیچھے عمر فاروق پہنچا، لیکن وہ اس کو پکڑ نہ سکے۔ وہ سیدھا اپنی اونٹنی کے پاس گیا اور اُس پر کچا وہ کس کر شوران کے میدان سے اس کو دوڑاتا بنو سلیم کے علاقہ میں پہنچ گیا۔ اگرچہ ابو شجرہ اچھا خاصہ مسلمان تھا، اس کو عمر فاروق کے جیتے جی پھر کبھی من سے ملنے کی حرات نہ ہوئی، جب کبھی اُس کی زبان پر عمر فاروق کا ذکر آتا تو وہ اُن کے لئے رحمت کی دعا کرتا اور کہتا مجھے ان کے برابر کسی سے ڈر نہیں لگتا تھا، اُس نے مذکورہ سانحہ کے بارے میں یہ شعر کہے

ضَمَّ أَبُو حَفْصٍ عَلَيْنَا بِنَائِلَهُ وَكُلَّ مَخْتَبِطٍ يَوْمَ مَالِهِ وَرَقٍ
 ابو حفص عمر ہمارے ساتھ بخل سے پیش آئے، خیر۔ ہر مانگنے والے کی جیب کسی دن گرم ہو ہی جاتی ہے
 مَا زَالَ يَرْهَقُنِي حَتَّى خَدَيْتَ لَهْ وَحَالَ مِنْ دُونِ لِبْعَالِ الْبَغِيَةِ الشَّقِيقِ
 وہ مجھے پکڑنے لپکتے رہے لیکن میں اُن کے ہاتھ تیرا
 لَمَّا لَقَيْتَ أَبَا حَفْصٍ وَشَرَطْتَهُ وَالشَّيْخَ يَقْرَعُ أَحْيَانًا فَيَنْحَقِ
 جب ابو حفص عمر امان کی پولیس سے ملا۔ تو انہوں نے مجھے مارا اور وہ کبھی کبھی برسرِ حماقت لوگوں کو کوبہ دیتے ہیں
 قَمَّ هَرَعَتْ إِلَى وَجَاءِ كَأَيْشَرَةٍ مَثَلِ الْمَعَامِ لَمْ يَثْبُتْ لَهَا الْأَنْفِ
 لڑکھا کر میں ایک مضبوط اونٹنی کی طرف بھاگا جو شتر مرغ کی طرح تیز گام ہے
 أَسْرَجَتْهَا أَقْلٌ مِنْ شَوْرَانٍ صَادِرَةٍ إِنِّي لَأُزْرِي عَلَيْهَا وَهِيَ تَنْطَلِقُ

میں اُسے شوران کے پتھر پلے بے آب و گیاہ میدان کی طرف۔ اس کی سست رفتاری پر ڈانٹا ڈیٹنا گھر جا پس چلا رہشام بن عروہ نے اپنے والد کی سند پر ابو شجرہ کی عمر فاروق سے ملاقات کا واقعہ مذکورہ

نقصہ سے مختلف بیان کیا ہے، وہ کہتے ہیں کہ ابو شجرہ مدینہ آیا اور اپنی اونٹنی ایک گھر میں لاکر کھڑی کی پھر وہ بھیس بدلے مسجد میں آیا اور لیٹ گیا، عمر فاروق رض نے جن کے اکثر گمان صحیح نکلتے تھے، اپنے ساتھیوں کے ساتھ بیٹھے تھے، انہوں نے کہا: میرا خیال ہے کہ یہ ابو شجرہ ہے، وہ اٹھے اور اس کے قریب گئے اور پوچھا: تم کون ہو، ابو شجرہ نے کہا: ایک سُلیمی۔ عمر فاروق: اپنا حسبِ بناؤ ابو شجرہ: فلاں بن عبدالعزیٰ، عمر فاروق: تمہاری کنینہ کیا ہے؟ ابو شجرہ: ابو شجرہ، یہ سُکر عمر فاروق نے اُس کے کوزارے کی اور خُش رَدِیت دُحیٰ والا شعر پڑھا، اس کے بعد کی تفصیل دونوں روایتوں میں لگ بھگ کیساں ہے۔


بغاوتِ بحرین

یعقوب زہری، اسحاق بن عیسیٰ اور یہ اپنے چچا عیسیٰ بن طلحہ کی مسند پر بیان کرتے ہیں کہ رسول اللہ کی وفات پر جب عرب مرتد ہوئے تو شاہِ مدائن نے اپنے مشیروں سے کہا: آپ کی رائے میں کس کو عربوں کے سحر اور کئی ہم سپرد کی جائے، اُن کے نبی کا انتقال ہو چکا ہے اور وہ آپس میں لڑ رہے ہیں، البتہ اگر خدا ان کی حکومت باقی رکھنا چاہے گا تو وہ سب سے فاضل آدمی کو اپنا خلیفہ بنا لیں گے۔ اگر انہوں نے ایسا کیا تو اُن کی حکومت و اقتدار قائم رہے گا اور وہ فارسیوں اور رومیوں دونوں کو اُن کے ملکوں سے نکال دیں گے۔ مشیروں نے کہا اس کام کے لئے ہم حنّارق بن نعمان کا نام تجویز کرتے ہیں جو نہایت ہی لائق اور کارگذار آدمی ہے، وہ اُس خاندان کا روشن چراغ ہے جس نے عربوں کو رام کر کے زیرِ فرمان کر لیا تھا اور بکر بن فاضل کا طاقتور قبیلہ آپ کا پڑوسی ہے۔ اُن کی ایک فوج حنّارق کی کمان میں بھیج دیجئے۔ شاہِ مدائن نے

لہ بحرین سے مراد جزائر بحرین نہیں جیسا کہ آجکل سمجھا جاتا ہے، اس لفظ کا اطلاق خلیج فارس کی اس ساحلی بٹی پر ہوتا تھا جو عراق کے ڈیلٹا سے موجودہ ریاست قطر تک پھیلی ہوئی تھی۔ بحرین کے خاص شہر یہ تھے: قطیف (وسطی بحرین) آجکل بھی موجود ہے، آره، حجر، بنوتہ، زارہ، جوتانار، سابور، غابہ، اشقر، دارین، خطا (مشرقی بحرین)۔۔۔۔۔ معجم البلدان، یاقوت مصر، ص ۳۷۷

بکر کے چھ سو چیدہ اشخاص کو حنارق کے ساتھ کر دیا، ہجر کے باشندوں نے (جن میں فارسی اور عیسائی زیادہ تھے) بغاوت کر دی۔ حسن بن ابی الحسن راوی ہیں کہ قبیلہ عیل القیس کے لیڈر جارد نے تقریباً اور کہا:۔ صاحبو! آپ جانتے ہیں کہ میں کتنا پکا عیسائی تھا، نیز یہ کہ میرے ہاتھوں ہمیشہ آپ کو فائدہ ہی پہنچا ہے۔ بلاشبہ خدا نے ایک نبی بھیجا اور ان الفاظ میں اس کو اور ہم سب کو بتا دیا کہ ایک دن مرنا ہے، لَانْكَ مَيِّتٌ وَاٰتَمَّ مَيِّتُوْنَ۔ دوسرے مواقع پر اس نے پھر کہا: محمد (خدا کی طرح جاوداں نہیں) وہ تو بس ایک قاصد ہیں، ان سے پہلے بھی نبی آئے اور فوت ہوئے، کیا اگر ان کا انتقال ہو جائے یا وہ قتل کر دیئے جائیں تو تم اسلام چھوڑ دو گے، جو ایسا کرے گا (وہ خود نقصان اٹھائے گا) اور خدا کا ہرگز کچھ نہیں بگاڑیگا

مَا مُحَمَّدٌ اِلَّا رَسُوْلٌ قَدْ خَلَتْ مِنْ قَبْلِهِ الرَّسُلُ اَفَاَنْ مَاتَ اَوْ قُتِلَ الْفَلْتَمَةُ



علی اعقابیکم ومن ینقلب علی عقبہ فلن یرضی اللہ مثیباً“ دوسرا قول ہے کہ جاروونے یہ تقریر کی، صاحبو! حضرت موسیٰؑ کے ہائے میں آپ کی کیا رائے ہے۔؟ حاضرین: ہم شہادت دیتے ہیں کہ وہ رسول تھے“ جاروونے: عیسیٰؑ کے ہائے میں آپ کی لیا رائے ہے؟ حاضرین: ہم شہادت دیتے ہیں کہ وہ بھی رسول تھے“ جاروونے: اور میں شہادت دیتا ہوں کہ اللہ کے سوا کوئی عبادت کے لائق نہیں اور محمدؐ اس کے رسول ہیں، دوسرے نبیاء کی طرح انھوں نے ایک مقررہ وقت تک زندگی بسر کی اور انہی کی طرح ایک مقررہ وقت پر ان کا انتقال بھی ہو گیا، تقریر کا نتیجہ یہ ہوا کہ قبیلہ عبد القیس کا کوئی فرد مرتد نہیں ہوا۔

سہ روزہ دعوتِ دہلی

جو ۱۹۵۲ء سے پابندی کے ساتھ شائع ہو رہا ہے اب بفضلہ تعالیٰ ترقی کا اگلا قدم اٹھانے کو ہے چنانچہ ادارہ ہذا کے فیصلہ کے مطابق ’دعوت‘ ۱۵ اکتوبر ۱۹۵۲ء سے انشاء اللہ عزیز روزنامہ کی شکل میں شائع ہوگا۔

مجوزہ روزنامہ ’دعوت‘ دہلی میں شام کو اور بیرون دہلی اگلی صبح کو قارئین کی خدمت میں پہنچے گا۔ ایک ماہ کے اندر بیس اشاعتیں چار چار صفحات کی اور دس اشاعتیں چھ چھ صفحات کی پیش کی جائیں گی جن کی قیمت علی الترتیب دس نئے پیسے و تیرہ نئے پیسے ہوگی۔ اس طرح کل چندہ تین روپے تیس نئے پیسے ایک ماہ کا ہوگا۔ سہ روزہ ’دعوت‘ کو روزنامہ ایک ماہ کیلئے تجربہ کے طور پر کیا جا رہا ہے اگر یہ تجربہ کامیاب و آسان ثابت ہوا تو روزنامہ آگے جاری رکھا جائیگا ورنہ نہیں۔ سہ روزہ ’دعوت‘ کو روزنامہ کی شکل میں لانے کے لئے انتظامات شروع ہو گئے ہیں جن کے پیش نظر توقع کی جاسکتی ہے کہ ’دعوت‘ اللہ تبارک و تعالیٰ کی توفیق سے ایک معیاری اردو روزنامہ کے بطور اشاعت پذیر ہوگا۔ منجھ روزنامہ ’دعوت‘ محلہ کش گنج دہلی میں